



گورنر KATHY HOCHUL

فوری ریلیز کے لیے: 24/10/2025

گورنر HOCHUL کی جانب سے مقامی ہنگامی غذائی امداد کے لیے \$11 ملین ڈالر سے زائد کا اعلان

گرائنٹ سے ہونے والی فنڈنگ ہنگامی غذائی امدادی پروگراموں کی معاونت کرتی ہے جنہیں ریاست بھر میں بلا منافع کام کرنے والی 97 تنظیمیں چلاتی ہیں

ریاست نیو یارک نے ملک کے معروف غذائی عطیات دینے اور جمع کرنے کے پروگرام کے لیے **Feeding New York State** کے ساتھ شراکت داری کی تجدید کی ہے

گورنر Kathy Hochul (کیتھی ہوکل) نے آج نیو یارک کے ضرورت مندوں کی خاطر ہنگامی غذائی امداد کے لیے \$11 ملین ڈالر سے زیادہ کا اعلان کیا ہے۔ مقامی ایمرجنسی فوڈ ریلیف ایکویمنٹ گرائنٹس میں \$5 ملین سے زائد تقریباً 100 بلا منافع کام کرنے والی تنظیموں، بشمول فوڈ بینٹریز، سوپ کچن، اور ریاست بھر میں غذائی عدم تحفظ کا سامنا کرنے والے نیو یارک والوں کی مدد کے لیے وقف کردہ دیگر پروگراموں کو دیے گئے ہیں۔ مزید برآں، \$6 ملین سے زائد Feeding New York State اور 10 علاقائی فوڈ بینکوں کے ساتھ ایک تجدید کردہ شراکت داری کی کفالت کرے گا تاکہ ریاست بھر میں فوڈ بینکوں اور ان کے مقامی شراکت داروں میں اہم عملے اور ضروری افعال کو فنڈ فراہم کیا جا سکے۔ یہ کارروائی ایک ایسے وقت میں سامنے آئی ہے جب **Trump (ٹرمپ) حکومت نے انکار کیا ہے** کہ وہ یہ یقینی نہیں بنائے گی کہ نیو یارک کے تقریباً 30 لاکھ باشندے جو SNAP پر انحصار کرتے ہیں اگلے ماہ اپنے فوائد تک رسائی حاصل کر سکیں گے۔

"جبکہ Trump (ٹرمپ) حکومت وفاقی غذائی امدادی پروگراموں کو فنڈنگ سے بھوکا رکھنا جاری رکھے ہوئے ہے، ریاست نیو یارک ان مقامی تنظیموں میں براہ راست سرمایہ کاری کر رہی ہے جو نیو یارک کے لوگوں کو کھانا کھلاتی ہیں جو خوراک کی آسمان کو چھوتی قیمتوں کے ساتھ جدوجہد کر رہے ہیں،" **گورنر Hochul (ہوکل) نے کہا۔** "نیو یارک کے تیس لاکھ سے زیادہ لوگوں کو غذائی عدم تحفظ کا سامنا ہے، جن میں 18 سال سے کم عمر کے 750,000 سے زیادہ بچے بھی شامل ہیں، ہم بھوک سے لڑنے اور وسیع پیمانے پر اپنی استطاعت بڑھانے کی کوششوں کی تکمیل کے لیے کمیونٹی پر مبنی غذائی امدادی تنظیموں میں سرمایہ کاری کر رہے ہیں۔"

\$1,200 سے \$100,000 تک کی حد کے اندر، مجموعی طور پر 97 مقامی ہنگامی غذائی امدادی سامان گرائنٹس، تنظیموں کو ہنگامی جنریٹر اور عطیہ کردہ خوراک کو ٹھنڈا کرنے اور منتقل کرنے کے لیے استعمال ہونے والے آلات کی خریداری میں مدد دیں گی، اور خوراک کی مقدار اور قسم کو وسعت دیں گی جو ہنگامی خوراک کی امدادی تنظیمیں نیو یارک کے ضرورت مندوں کو فراہم کر سکتی ہیں۔ گرائنٹ پروگرام کا انتظام محکمہ تحفظ ماحولیات (Department of Environmental Conservation, DEC) کی جانب سے ضائع کردہ خوراک کو مناسب طریقے سے ٹھکانے لگانے، خوراک کو بلا ضرورت پھینکے جانے سے روکنے، گرین ہاؤس گیسوں کے اخراج کو کم کرنے، نیو یارک کے بھوکے لوگوں کو کھانا کھلانے اور ریاست بھر کی کمیونٹیز کے ساتھ مشغولیت کے ساتھ جاری وابستگی کے جزو کے طور پر چلایا جاتا ہے۔

جب سے یہ پروگرام پہلی بار سنہ 2018 میں بنایا گیا تھا ریاست کے ماحولیاتی تحفظ کے فنڈ (Environmental Protection Fund, EPF) کی جانب سے فراہم کردہ فنڈنگ کے ساتھ، DEC نے ہنگامی خوراک سے متعلق 145

امدادی تنظیموں کو لاکھوں ڈالر دیے ہیں تاکہ نیو یارک کے ضرورت مندوں کو عطیہ کردہ خوراک کو ٹھنڈا کرنے اور نقل و حمل کے لیے استعمال ہونے والے آلات کی خریداری میں مدد کی جا سکے۔

DEC ریاست نیو یارک غذائی عطیہ اور غذائی کچرے کی ری سائیکلنگ قانون کے جاری نفاذ کے ایک جزو کے طور پر Feeding New York State اور 10 علاقائی فوڈ بینکوں کے ساتھ اپنی قومی سطح پر شراکت کی تجدید بھی کر رہا ہے۔ DEC عطیے کی سرگرمیوں کو بڑھانے کے لیے گروسری سٹورز، سپر سینٹرز، ریسٹورانوں اور دیگر غذائی سروس اور غذائی ریٹیل کاروبار میں عملے کی جاری تعیناتی میں مدد کے لیے Feeding New York State کو \$6 ملین سے زیادہ فراہم کر رہا ہے۔ فنڈنگ کا استعمال ضروری آلات اور سامان کی خریداری کے لیے بھی کیا جائے گا جو فوڈ بینکوں اور ان کے مقامی شراکت داروں میں خوراک کی بحالی کی کوششوں میں معاونت کرتے ہیں اور فوڈ بینکوں میں اضافی عملے کی خدمات حاصل کرتے ہیں۔ یہ Venison Donation (وینیس عطیات) پروگرام کو بھی بہتر بنائے گا جو اعلیٰ معیار کے ہرن کے گوشت کی اضافی پروسیسنگ میں معاونت کرتا ہے۔ DEC سنہ 2018 سے اب تک Feeding New York State اور 10 علاقائی فوڈ بینکوں کو EPF کے ذریعے \$10.8 ملین ڈالر فراہم کر چکا ہے۔

ریاست نیو یارک کے محکمہ تحفظ ماحولیات کی کمشنر Amanda Lefton (امانڈا لیفٹن) نے کہا، "ریاست نیو یارک ضائع شدہ خوراک کو کم کرنے اور وفاقی فنڈنگ میں کٹوتیوں کی وجہ سے سماجی تحفظ کے جال کے جاری کٹاؤ کا سامنا کرنے والی کمیونٹیز کی مدد کرنے میں حقیقی پیش رفت جاری رکھے ہوئے ہے۔ ریاست بھر میں ہنگامی خوراک سے متعلق امدادی تنظیموں کی مدد کے لیے گورنر Hochul (ہوکل) کی تازہ ترین \$11 ملین اور Feeding New York State اور علاقائی فوڈ بینکوں کے ساتھ قومی سطح پر جاری شراکت داری نیو یارک کے بھوکے لوگوں کو صحت مند، معیاری خوراک فراہم کرنے میں معاون ثابت ہو گی۔"

Feeding New York State کی عبوری ایگزیکٹو ڈائریکٹر Kathleen Stress (کیتھلین سٹریس) نے کہا، "بھوک کے خلاف جنگ میں خوراک کے پروگرام ضروری ہیں۔ Feeding New York State، ہمارے فوڈ بینکوں اور ان کے مقامی پروگراموں کے ساتھ شراکت داری میں، کریبانہ اور پروڈیوسرز جیسے غذائی پیداواریوں سے ایجنسی کے قابل غذا اٹھانے کو بڑھا رہی ہے۔ سنہ 2022 میں اس کاوش کے شروع ہونے کے بعد سے، ہم نے اپنے خیراتی نیٹ ورک کے لیے 63 ملین پاؤنڈ خوردنی خوراک کامیابی سے حاصل کی ہے۔ ہمیں گورنر Hochul (ہوکل) اور DEC کے تعاون سے اس اثر انگیز کام کو جاری رکھنے پر فخر ہے۔"

مقامی ہنگامی غذائی امدادی آلات گرانٹ پروگرام کے فنڈ سے چلنے والے تقریباً 100 منصوبوں کی جھلکیوں میں شامل ہیں:

دارالحکومت کا علاقہ

- فوڈ پیئریز برائے دارالحکومتی ضلع کے لیے، \$100,000: خوراک کی تقسیم کے لیے تنظیمی صلاحیت میں اضافہ کرنے کے لیے تین باکس ٹرکوں کے کرائے میں مدد۔ یہ آلات تنظیم کے "فوڈ ایکسپریس" کے ذریعے علاقائی فوڈ بینک سے خوراک کے آرڈرز کی ترسیل اور ان کے فوڈ سٹل ڈیلیوری پروگرام کو بہتر بنائیں گے۔
- Higher Horizons Development Corporation، \$93,754: ایک وین/باکس ٹرک، بلاسٹ فریزر اور جنریٹر کی خریداری میں معاونت تاکہ Higher Horizons Food Pantry میں دستیاب خوراک کی مقدار میں اضافہ کیا جا سکے۔
- Sycamore Collaborative، \$98,185: لفٹ گیٹ والے باکس ٹرک، ریفریجریٹر اور سٹریٹل سٹیکر کی خریداری میں معاونت تاکہ ضرورت مند افراد کے لیے خوراک کی فراہمی میں اضافہ کیا جا سکے۔

وسطی نیو یارک

- Seven Valleys Health Coalition، \$56,000: پک اپ ٹرک، ٹرک کے لیے بیڈ ٹاپر اور خوراک ذخیرہ کرنے والے تین موصل کنٹینرز کی خریداری کے لیے مالی امداد۔ یہ سامان ان کے دو پروگراموں Produce Prescription اور Seven Valleys Food Rescue کو وسعت دینے میں مدد دے گا۔

- **Westcott Community Center**، \$1,200: فریزر کی خریداری میں معاونت تاکہ فوڈ بینٹری میں ذخیرہ کرنے کی صلاحیت میں اضافہ کیا جا سکے۔

فنگر لیکس

- **House Of Mercy Inc**، \$50,607: کارگو وین اور موصل کنٹینرز کی خریداری میں معاونت تاکہ وہ اپنی ہنگامی پناہ گاہ میں ضرورت مندوں کے لیے خوراک کی تقسیم بڑھا سکیں۔
- **Irondequoit Community Cupboard Inc**، \$22,960: بیک اپ جنریٹر کی خریداری کے لیے مالی امداد تاکہ بجلی بند ہونے کی صورت میں ان کے ریفریجریشن آلات چلتے رہیں اور وہ اپنے صارفین کو خدمت فراہم کرنا جاری رکھیں۔

لانگ آئی لینڈ

- **Sid Jacobson Jewish Community Center**، \$63,755: واک ان فریزر اور جنریٹر کی خریداری و تنصیب میں معاونت۔ یہ آلات خراب ہونے کے قابل خوراک کو جمع کرنے، ذخیرہ کرنے اور تقسیم کرنے کی صلاحیت میں اضافہ کریں گے۔
- **People Loving People Inc**، \$56,800: خوراک عطیہ کنندگان سے فوڈ بینٹری تک پہنچانے کے لیے ٹرک کی خریداری میں معاونت۔

مڈ-ہڈسن

- **Second Chance Foods Inc**، \$100,000: کارگو وین، بیرونی واک ان کولر، بیرونی واک ان فریزر، تین ریج ان ریفریجریٹرز، اور ایک ریج ان فریزر کی خریداری میں معاونت۔ یہ خریداری عطیہ شدہ خوراک کے ذخیرہ کرنے کی گنجائش میں اضافہ کرے گی۔
- **The Family Resource Center of Peekskill**، \$100,000: ہائبرڈ ٹرک، کار ریفریجریٹر، دو کمرشل فریزرز، ایک ریفریجریٹر، اور بیک اپ سولر بیٹری جنریٹر کی خریداری میں معاونت۔ یہ سامان ان کے Harvest Time Food Pantry پروگرام کے دائرہ کار کو بڑھانے میں مدد دے گا تاکہ زیادہ لوگوں کو سہولت فراہم کی جا سکے۔
- **Port Chester Carver Center**، \$100,000: لفٹ گیٹ والے باکس ٹرک اور ایمرجنسی جنریٹر کی خریداری میں معاونت تاکہ ذخیرہ کرنے کی گنجائش میں اضافہ کیا جا سکے اور ان کی ریٹیل ریکوری شراکت داری کو وسعت دی جا سکے۔

موباک ویلی

- **Feed Our Veterans**، \$100,000: بیوی ڈیوٹی گاڑی کی خریداری میں معاونت تاکہ عطیات کی مقدار میں اضافہ کیا جا سکے۔ وہ ایک ایمرجنسی جنریٹر بھی خریدیں گے تاکہ بجلی بند ہونے کی صورت میں ان کے فریزرز چلتے رہیں۔
- **Rescue Mission of Utica**، \$32,317: واک ان کولر اور واک ان فریزر کی خریداری میں معاونت تاکہ خوراک ذخیرہ کرنے کی صلاحیت میں اضافہ ہو سکے۔

نیو یارک سٹی

- **Al-Madinah School Inc**، \$100,000: ریفریجریٹڈ ٹرک، کمرشل واک ان کولر اور کمرشل واک ان فریزر کی خریداری میں معاونت۔ یہ سامان ان کی ایمرجنسی بینٹری کی تازہ اور خراب ہونے کے قابل خوراک وصول کرنے، ذخیرہ کرنے، اور تقسیم کرنے کی صلاحیت کو بہتر بنائے گا۔
- **The Connected Chef Foundation Inc**، \$100,000: دو موصل واک ان ریفریجریٹڈ یونٹس، چار ریفریجریٹرز اور دو فریزرز کی خریداری میں معاونت۔ یہ سامان ان کے Lifeline Groceries ہنگامی غذائی تقسیم پروگرام کو وسعت دینے میں مدد دے گا۔

- **The Flatbush Community Fund، \$100,000:** واک ان کولر، واک ان فریزر، الیکٹریک فورک لفٹ، دو کولرز، ایک فریزر اور ایک ایمرجنسی جنریٹر کی خریداری میں معاونت۔ یہ سامان ان کی فوڈ بینٹری میں خوراک کی وصولی اور تقسیم کی صلاحیت کو بڑھائے گا۔

نارتھ کنٹری

- **Essex Food Hub Inc، \$81,000:** ان کے Farm to Food Pantry پروگرام کو مدد دینے کے لیے ریفریجریٹڈ وین اور کولر ٹریلر کی خریداری میں معاونت۔ ریفریجریٹڈ وین خوراک کی ترسیل کی صلاحیت میں اضافہ کرے گی جبکہ کولر ٹریلر ذخیرہ کرنے کی گنجائش بڑھائے گا۔
- **Joint Council for Economic Opportunity of Clinton and Franklin Counties Inc، \$80,069:** واک ان کولر، دو فریزرز اور ایک باکس ٹرک کی خریداری میں معاونت تاکہ ان کی پلاسٹبرگ فوڈ بینٹری میں صلاحیت اور ترسیل میں اضافہ کیا جا سکے۔

جنوبی سلسلہ

- **Catholic Charities of Broome County، \$46,496:** 2024 فوڈ ٹرانزٹ کارگو وین اور موصل فوڈ ڈیلیوری کولر بیگز کی خریداری میں معاونت تاکہ وہ افراد، خاندانوں اور بے گھر لوگوں تک خوراک پہنچانے کی صلاحیت میں اضافہ کر سکیں جو فوڈ بینٹری نہیں جا سکتے۔
- **Corning Council for Assistance، \$96,000:** بیک اپ جنریٹر، بیرونی واک ان ریفریجریٹر اور بیرونی واک ان فریزر کی خریداری میں معاونت۔ یہ نیا سامان فوڈ بینٹری کے نظام میں بہتری لا کر اور ذخیرہ کرنے کی صلاحیت بڑھا کر ضرورت مند افراد کو فراہم کی جانے والی خوراک کی مقدار میں اضافہ کرے گا۔

مغربی نیو یارک

- **Rehoboth House of Prayer Inc، \$99,262:** ریفریجریٹڈ باکس ٹرک، الیکٹریک پیلٹ جیک اور چارجنگ سٹیشن، واک ان فریزر، واک ان کولر اور ایمرجنسی جنریٹر کی خریداری میں معاونت۔ یہ سامان خوراک کے ذخیرے اور تقسیم کی صلاحیت میں اضافہ کرے گا۔
- **Cazenovia Recovery Systems Inc، \$92,934:** دو واک ان کولر/فریزر یونٹس کی خریداری میں معاونت، جو ان کے دو مراکز سنڈرم مینور اور یونٹی ہاؤس میں نصب کیے جائیں گے۔

نوازے جانے والے اداروں کی مکمل فہرست [DEC کی ویب سائٹ](#) پر دستیاب ہے۔

ریاست نیو یارک کا کھانا عطیہ کرنے اور بچا ہوا کھانا ری سائیکل کرنے کا قانون

[ریاست نیو یارک کا کھانا عطیہ کرنے اور بچا ہوا کھانا ری سائیکل کرنے کا قانون](#)، جو زمین کی بھرائی کی وجہ سے آب و ہوا میں ردوبدل کرنے والے مضر اخراج کو کم کرنے میں مدد کرتا ہے، وہ اس جذبے اور وابستگی کا عملی مظاہرہ بھی ہے جو ریاست نیو یارک اپنے ان لاچار باشندوں کے لیے رکھتی ہے جو ملک بھر کی کمیونٹیز کو خوراک فراہم کرنے والے سماجی پروگراموں کی مالی امداد میں تباہ کن وفاقی کٹوتیوں سے شدید طور پر متاثر ہو رہے ہیں۔

[گورنر Hochul \(بوکل\) نے حال ہی میں اعلان کیا ہے](#) کہ نیو یارک کے بھوکے باشندوں کو فراہم کرنے کے لیے ریاست کی خوراک سے متعلق سب سے بڑی کاروباری تنظیموں سے 6 کروڑ 30 لاکھ پاؤنڈ خوراک جمع کی گئی۔ یہ سنگ میل براہ راست DEC کی مالی امداد کا نتیجہ ہے، جس سے نئے غذائی عطیات کے پروگراموں کو فروغ ملا اور مضبوط، صحت مند کمیونٹیز کی تعمیر میں مدد ملی۔ ایک ویڈیو دیکھیں جس میں اس نئے ریکارڈ غذائی عطیے کا اعلان کیا گیا — یہ اعلان ہفتہ موسمیات اور بھوک کے خلاف کارروائی کے مہینے کے دوران کیا گیا:

<https://youtu.be/xlt4A8CNOGE>

اس بارے میں معلومات کے لیے کہ نیو یارک کے تمام باشندے کمپوسٹ کے عمل میں کس طرح مدد کر سکتے ہیں اور گھروں اور کاروباری اداروں میں کھانا ضائع ہونے سے بچانے کے لیے دیگر اقدامات کیسے کر سکتے ہیں [DEC کی ویب سائٹ ملاحظہ کریں](#)۔

ریاست نیو یارک استطاعت، بھوک، اور غذائی رخ پھیرنے میں رہنماء

گورنر Hochul (ہوکل) کی قیادت میں، ریاست نیو یارک Nourish New York پروگرام، سکول کے کھانوں کے لیے 30 Percent NYS کاوش، Farm-to-School پروگرام، FreshConnect Fresh2You کاوش، Food Access Expansion گرانٹ پروگرام، Farmers' Market Nutrition پروگراموں، Urban Farms and Community Gardens گرانٹ پروگرام، اور بہت کچھ کی حمایت سے نیو یارک کے سکول کے بچوں کے لیے نیو یارک میں پیدا کردہ مزید خوراک لانا جاری رکھے ہوئے ہے۔ یہ سرمایہ کاریاں گورنر کے اس عزم پر استوار ہیں کہ نیو یارک کی زرعی مصنوعات کی طلب میں اضافہ ہو، نیو یارک کی خوراک کی سپلائی چین کو مضبوط بنایا جائے اور اس بات کو یقینی بنایا جائے کہ نیو یارک کے تمام باشندے تازہ مقامی خوراکیں تک رسائی کے قابل ہوں۔ اس میں گورنر کا ایگزیکٹو آرڈر 32 شامل ہے جس میں ریاستی ایجنسیوں کو ہدایت کی گئی ہے کہ وہ پانچ سال کے اندر اپنی کل خریداریوں میں نیو یارک کے کسانوں اور پروڈیوسروں سے حاصل کی جانے والی خوراک کی شرح فیصد کو بڑھا کر 30 فیصد تک لے جائیں۔ گورنر نے New York State Grown & Certified Infrastructure, Technology, Research and Development Grant Program کے لیے بھی \$25 ملین مختص کیے ہیں تاکہ خوراک کے پروڈیوسرز، پروسیسرز، ڈسٹری بیوٹرز، اور نیو یارک میں پیدا ہونے والے اجزاء استعمال کرنے والے دیگر اداروں کو NYS Grown & Certified کی سند یافتہ جدید مصنوعات مارکیٹ تک لانے میں مدد ملے اور نیو یارک میں پیدا کردہ مزید خوراک نیو یارک کے سکولوں میں لانے کے لیے نیو یارک کے سکولی غذا کے علاقائی بنیادی ڈھانچہ گرانٹ پروگرام کے دور 3 کے ذریعے دستیاب **\$10 ملین کا حال ہی میں اعلان کیا ہے۔**

گورنر Hochul (ہوکل) نے **جون میں اعلان بھی کیا تھا** کہ پوری ریاست میں 19 منصوبوں کے لیے مستحکم فوڈ سسٹمز انفراسٹرکچر گرانٹ پروگرام (Resilient Food Systems Infrastructure Grant Program) کے ذریعے \$13.7 ملین کی فنڈنگ ہو گی جو سپلائی چین کے درمیان کام کرنے والے کسانوں اور خوراک کا کاروبار کرنے والے اداروں اور تنظیموں کو سرمایہ اور تکنیکی مدد فراہم کرے گی، خوراک کے پورے نظام میں ہم آہنگی بڑھائے گی، اور کسانوں کی منڈیوں تک رسائی بہتر بنانے میں مدد کرے گی۔ یہ سرمایہ کاری ہماری ریاست کے خوراک پیدا کرنے والوں اور ریٹیل آپریشنز کے درمیان موجود معموں اور پیچیدگیوں کو حل کرنے میں مدد کرے گی۔

ستمبر میں گورنر Hochul (ہوکل) نے اعلان کیا کہ ریاست نیو یارک میں پہلی بار مہنگائی کی وجہ سے بڑھنے والے اخراجات کی رقم کی واپسی کے تحت \$400 تک کے چیک 82 لاکھ گھروں کو بھیجے جا رہے ہیں — تاکہ نیو یارک کے شہریوں کی مالی مدد کی جا سکے۔ اس سال کے شروع میں، گورنر نے متوسط طبقے کے لیے ٹیکسوں کو 70 سالوں میں ان کی کم ترین سطح تک کم کرنے، سب سے چھوٹے بچوں کے لیے نیو یارک کے چائلڈ ٹیکس کریڈٹ کو \$1,000 فی بچہ تک بڑھانے، اور خاندانوں کی فی بچہ \$1,600 تک کی بچت کروانے کے لیے تمام سکولوں میں **پر ایک کے لیے سکول کے مفت کھانوں** کی فراہمی یقینی بنانے والی کاوشوں کو محفوظ اور نافذ بھی کیا۔ گورنر Hochul (ہوکل) نے یہ اعلان بھی کیا ہے کہ سنہ 2025 کے موسم گرما میں فوائد کی الیکٹرانک منتقلی، سمر EBT، پروگرام کے جزو کے طور پر **کم آمدنی والے 1.6 ملین بچوں کو موسم گرما میں غذائی امداد مل چکی ہے** جس کا میزان \$194 ملین بنتا ہے۔ پروگرام اہل خاندانوں کو فی بچہ \$120 فراہم کرتا ہے تاکہ گرمیوں کے مہینوں، جب بچوں کو سکول کے مفت کھانے تک رسائی حاصل نہیں ہوتی، میں صحت بخش کھانے کی ادائیگی میں مدد کی جا سکے۔

ریاستی سینیٹر **Roxanne J. Persaud (روزانے جے پرساؤڈ) نے کہا،** "غذائیت سے بھرپور خوراک تک رسائی ایک بنیادی انسانی حق ہے، کوئی عیاشی نہیں۔ میں گورنر Hochul (ہوکل) کو خراج تحسین پیش کرتی ہوں کہ انہوں نے فوڈ پیئرز، سوپ کچنز، اور فوڈ بینکوں کے لیے یہ اہم فنڈز فراہم کیے جو ہماری کمیونٹیز میں بھوک کے خلاف سب سے آگے ہیں۔ ایسے وقت میں جب وفاقی سطح پر غیر یقینی صورت حال لاکھوں افراد کے لیے SNAP فوائد کو خطرے میں ڈال رہی ہے، نیو یارک ایک بار پھر یہ یقینی بنا رہا ہے کہ کوئی خاندان بھوکا نہ رہے۔ یہ سرمایہ کاری نہ صرف ہمارے ہنگامی غذائی نیٹ ورک کو مضبوط بناتی ہے بلکہ نیو یارک کے ہر مکین کے لیے ہمدردی اور وقار کے عزم کو بھی تقویت دیتی ہے۔"

ریاستی سینیٹر **Pete Harckham** (پیٹ ہارکھیم) نے کہا، "جب کہ غذائی عدم تحفظ ہماری کمیونٹیز کو متاثر کر رہا ہے، نیو یارک کو بھوک کے خلاف ہر ممکن قدم اٹھانا ہو گا۔ مقامی ہنگامی غذائی امدادی آلات کی نئی گرانٹیں اور Feeding New York میں یہ سرمایہ کاری ریاست بھر کے فوڈ بینکوں کو اپنی خدمات کو بہتر بنانے کے لیے درکار وسائل فراہم کرے گی۔ میں گورنر Hochul (ہوکل) اور اپنے قانون ساز ساتھیوں کا شکریہ ادا کرتا ہوں کہ وہ غذائی قلت کے مسئلے کے حل پر توجہ مرکوز کیے ہوئے ہیں۔"

رکن اسمبلی **Andrew Hevesi** (اینڈریو ہیوہسی) نے کہا، "ہماری وفاقی حکومت، جو ریپبلکن پارٹی کے کنٹرول میں ہے، نے نیو یارک کے 30 لاکھ شہریوں کے لیے SNAP فوائد میں کٹوتی کا فیصلہ کیا ہے۔ اسی لمحے میں، میں گورنر Hochul (ہوکل)، سپیکر Heastie (ہیسٹی)، اسمبلی کی ماحولیاتی تحفظ کمیٹی کی چیئر Deborah Glick (ڈیبرا گلک)، اور اپنے تمام ساتھیوں کا شکریہ ادا کرنا چاہتا ہوں جنہوں نے ہر سال ریاست نیو یارک کے تحفظ ماحولیاتی فنڈ میں اضافہ کرنے کے لیے جدوجہد کی۔ تقریباً 100 بلا منافع کام کرنے والی فوڈ بینٹریز اور سوپ کچن کے ساتھ ساتھ ہنگامی غذائی امدادی آلات گرانٹوں کے لیے EPF کی مالی اعانت سے ہنگامی غذائی امداد کے اعلان کے ساتھ وہ سالانہ لڑائی آج ضرورت مند نیو یارک والوں کے کام آ رہی ہے۔"

بروکلین بورو کے صدر **Antonio Reynoso** (انتونیو رینوسو) نے کہا، "جب Trump (ٹرمپ) اپنی حرص اور انا کی تسکین میں مصروف ہے، نیو یارک اپنے شہریوں کے لیے خوراک فراہم کرنے کے لیے آگے بڑھ رہا ہے۔ نیو یارک Trump (ٹرمپ) حکومت کی بندش کے ذریعے ہمارے نگہداشتِ صحت اور SNAP فوائد کو خطرے میں ڈالنے پر خاموش نہیں رہے گا۔ میں گورنر Hochul (ہوکل) کا دل کی گہرائیوں سے شکر گزار ہوں کہ انہوں نے المدینہ سکول انک اور فلیٹ بش کمیونٹی فنڈ کو ایمرجنسی فنڈنگ میں شامل کیا تاکہ بروکلین ان بھوک پیدا کرنے والی پالیسیوں کا مقابلہ کر سکے۔"

نیو یارک سٹی کونسل کی رکن **Shahana Hanif** (شہانہ حنیف) نے کہا، "جب وائٹ ہاؤس نیو یارک کے محنت کش مکینوں پر حملے کر رہا ہے، گورنر Hochul (ہوکل) غذائی عدم تحفظ کے مسئلے کو حل کرنے کے لیے اقدامات بڑھا رہی ہیں۔ میں ان کی ان سرمایہ کاریوں کو سراہتی ہوں، بشمول اپنے ضلع میں المدینہ سکول کے لیے ریفریجریٹڈ ٹرک کی فراہمی، جو ان کی ایمرجنسی فوڈ بینٹری کے نظام کو نمایاں طور پر بہتر بنائے گا۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)